



**ПОСТАНОВЛЕНИЕ**

2019 ел, 6 сентябрь

г.Казань

**КАРАР**

№ 789

Татарстан Республикасы Министрлар Кабинетының «Татарстан Республикасы бюджеты акчасы исәбеннән агросәнәгать комплексын кадрлар белән тәмин итүгә дәүләт ярдәме күрсәтү чаралары турында» 2017 ел, 21 ноябрь, 893 нче карарына үзгәрешләр кертү хакында

Татарстан Республикасы Министрлар Кабинеты КАРАР БИРӘ:

Татарстан Республикасы Министрлар Кабинетының «Татарстан Республикасы бюджеты акчасы исәбеннән агросәнәгать комплексын кадрлар белән тәмин итүгә дәүләт ярдәме күрсәтү чаралары турында» 2017 ел, 21 ноябрь, 893 нче карарына (Татарстан Республикасы Министрлар Кабинетының 2018 ел, 26 март, 173 нче карары белән кертелгән үзгәрешләрне исәпкә алып) түбәндәге үзгәрешләрне кертәргә:

1 нче пунктка түбәндәге эчтәлекле абзац өстәргә:

«Крестьян (фермер) хужалыклары башлыкларына – «Татарстан Республикасының гаилә фермер династиясе» республика конкурсында жиңүчеләргә премияләр түләү өчен Татарстан Республикасы бюджетыннан акча бирү тәртибен.»;

әлеге карарга Крестьян (фермер) хужалыклары башлыкларына – «Татарстан Республикасының гаилә фермер династиясе» республика конкурсында жиңүчеләргә премияләр түләү өчен Татарстан Республикасы бюджетыннан акча бирү тәртибен (карарга теркәлә) өстәргә.

Татарстан Республикасы  
Премьер-министры

А.В.Песошин

Татарстан Республикасы  
Министрлар Кабинетының  
2017 ел, 21 ноябрь, 893 нче  
карары белән расланды  
(Татарстан Республикасы  
Министрлар Кабинетының  
2019 ел, 6 сентябрь, 789 нчы  
карары редакциясендә)

Крестьян (фермер) хужалыклары башлыкларына – «Татарстан Республикасының гаилә фермер династиясе» республика конкурсында жиңүчеләргә премияләр түләү өчен Татарстан Республикасы бюджетыннан акча бирү тәртибе

## I. Гомуми нигезләмәләр

1.1. Бу Тәртип крестьян (фермер) хужалыклары башлыкларына – «Татарстан Республикасының гаилә фермер династиясе» республика конкурсында жиңүчеләргә премияләр (алга таба – Премияләр) күчерү өчен Татарстан Республикасы бюджетыннан акча бирү механизмын билгели.

1.2. Премияләр бирү конкурс нигезендә гамәлгә ашырыла.

1.3. Конкурс нигезендә сайлап алуны оештыручы – Татарстан Республикасының Авыл хужалыгы һәм азык-төлек министрлыгы (алга таба – Министрлык).

1.4. Премияләр күчерү тиешле финанс елына һәм план чорына Татарстан Республикасы бюджеты турындагы Татарстан Республикасы Законы белән күздә тотылган бюджет ассигнованиеләре һәм бу Тәртипнең 1.1 нче пунктында күрсәтелгән максатлар өчен Министрлыкка бюджет акчасын алучы буларак билгеләнгән тәртиптә ирештерелгән бюджет йөкләмәләре лимитлары чикләрендә гамәлгә ашырыла.

## II. Премияләр бирүнең максаты һәм шартлары

2.1. Премияләр бирүнең максаты – гаилә фермер династияләренең абруен күтәрү һәм Татарстан Республикасында фермер хәрәкәтен үстерүгә өстәмә стимуллар булдыру.

2.2. Премия алуга крестьян (фермер) хужалыклары башлыклары – «Татарстан Республикасының гаилә фермер династиясе» республика конкурсында жиңүчеләр дэгъва итәргә мөмкин.

Бу Тәртиптә гаилә фермер династиясе дип кимендә икенче буында фермерлар булган һәм гамәлдәге крестьян (фермер) хужалыгы статусына ия булган бер гаилә әгъзалары һәм аларның туганнары (кимендә ике крестьян (фермер) хужалыгы башлыгы) аңлашыла. Гаилә фермер династиясе башлыгы булып беренче буындагы крестьян (фермер) хужалыгы башлыгы (алга таба – Династия башлыгы) таныла.

2.3. Премияләр түбәндәге шартларны үтәгәндә бирелә:

2.3.1. Гаилә фермер династиясенә бу Тәртип нигезендә Премияләр алуға конкурс нигезендә сайлап алуға жиңеп чыгуы.

2.3.2. Гаилә фермер династиясенә конкурс нигезендә сайлап алуға катнашуға заявклар бирү көненә түбәндәге шартларға туры килүе:

гаилә фермер династиясе үз эшчәнлеген Татарстан Республикасы территориясендә гамәлгә ашыра;

крестьян (фермер) хужалыклары башлыклары кимендә икенче буында үзара туганлык белән бәйләнгән була;

крестьян (фермер) хужалыгы «Россия Федерациясендә кече һәм урта эшмәкәрлекне үстерү турында» 2007 елның 24 июлендәге 209-ФЗ номерлы Федераль закон нигезендә микропредприятие критериена туры килә;

крестьян (фермер) хужалыкларының Россия Федерациясе бюджет системасы бюджетына Россия Федерациясе законнары нигезендә үтәү вакыты башланган салымнар, жыемнар һәм башка мәжбүри түләүләр буенча бурычлары булмау.

2.3.3. Крестьян (фермер) хужалыклары башлыклары Россия Федерациясе гражданны була.

2.3.4. Конкурс нигезендә сайлап алуға жиңгән гаилә фермер династияләренә яңадан катнашуы бары өч елдан соң гына рөхсәт ителә.

### III. Конкурс комиссиясен формалаштыру һәм аның эшчәнлегенә тәртибе

3.1. Министрлыкка тапшырылган документларны анализлау һәм бәяләү конкурс комиссиясе тарафыннан башкарыла, аның составы Министрлык тарафыннан раслана. Конкурс комиссиясе Министрлыкның житәкчелек составы, агросәнәгать комплексы оешмалары житәкчеләре һәм ижтимагый оешмалар житәкчеләре (киләшү буенча) арасыннан төзелә.

3.2. Конкурс комиссиясе үз эшчәнлегендә бу Тәртипкә таянып эш итә.

3.3. Конкурс нигезендә сайлап алу нәтижәләре белән шәхсән кызыксынган затлар комиссия эгъзалары була алмый.

3.4. Конкурс комиссиясенә эше аның утырышларында гамәлгә ашырыла. Утырыш, әгәр анда конкурс комиссиясе эгъзаларының гомуми саныннан яртысыннан күбрәгә катнашса, тулы хокуклы дип санала.

3.5. Конкурс комиссиясе карарлары Династияләр башлыклары тарафыннан тапшырылган документлар һәм Индивидуаль эшмәкәрләрнең бердәм дәүләт реестрыннан өзәмтәләр буенча баллар санын исәпләү юлы белән кабул ителә.

3.6. Конкурс нигезендә сайлап алу критерие түбәндәгеләр була:

а) эгъзалар һәм даими хезмәткәрләр саны (һәр эгъза һәм даими хезмәткәр өчен 1 балл);

б) индивидуаль эшмәкәрләрнең дәүләт реестрында гаилә фермер династиясе теркәүгә алынуының гомуми вакыты (һәр ел өчен 1 балл).

3.7. Конкурс комиссиясе утырышы беркетмәсе аның рәисе тарафыннан утырыш үткәрелгән көннән биш көн эчендә раслана һәм Министрлыкның «Интернет» мәгълүмат-телекоммуникация челтәрендәгә рәсми сайтында аны раслаган көннән эш көннәрендә исәпләнә торган 10 көн эчендә урнаштырыла.

#### IV. Конкурс нигезендә сайлап алуны үткөрү һәм Премияләр бирү тәртибе

4.1. Конкурс нигезендә сайлап алу үткөрү турындагы хәбәрнамә, календарь елның 1 октябреннән дә соңга калмыйча, Министрлыкның «Интернет» мәгълүмат-телекоммуникация челтәрендәге <http://agro.tatarstan.ru> рәсми сайтында бастырып чыгарыла һәм конкурска заявклар кабул итә башлау һәм кабул итеп бетерү вакыты, конкурс нигезендә сайлап алуны үткөрү вакыты, урыны һәм тәртибе турында мәгълүмат булырга тиеш.

4.2. Конкурс заявкларын кабул итү вакыты – конкурс нигезендә сайлап алуны үткөрү турында хәбәрнамә басылып чыккан көннән 30 календарь көн. Конкурс нигезендә сайлап алуда катнашуга бер генә гариза да тапшырылмаган очракта, конкурс нигезендә сайлап алу гамәлгә ашырылмаган дип таныла.

4.3. Конкурс нигезендә сайлап алуда катнашу өчен Династия башлыгы Министрлыкка түбәндәге документларны тапшыра:

4.3.1. Министрлык боерыгы белән расланган формада конкурс нигезендә сайлап алуда катнашуга заявка.

4.3.2. Министрлык боерыгы белән расланган форма буенча анкета.

4.3.3. Гаилә фермер династиясенә крестьян (фермер) хужалыклары башлыклары – Россия Федерациясе гражданны паспортлары күчермәләрен.

4.3.4. Крестьян (фермер) хужалыклары башлыкларының якин туганлыгын яки үзлеген раслый торган документлар (туу турында таныклык, никахны теркәү турында таныклык, уллыкка (кызлыкка) алу турында суд карары).

4.3.5. Гаилә фермер династиясенә һәр крестьян (фермер) хужалыгы башлыгының шәхси мәгълүматларын Министрлык боерыгы белән расланган форма буенча эшкәртүгә ризалыгын.

4.3.6. Крестьян (фермер) хужалыгының Россия Федерациясе бюджет системасы бюджетларына Россия Федерациясе законнары нигезендә үтәү вакыты башланган салымнар, жыемнар һәм башка мәжбүри түләүләр буенча бурычлары булмау турындагы салым органы белешмә кәгазен.

4.4. Конкурс комиссиясе секретаре тапшырылган заявкларны алар кәргән көнне журналга терки, ул нумерланган, тегелгән һәм Министрлыкның мөһере белән ныгытылган булырга тиеш. Аларны кабул итү вакыты чыкканнан соң алынган конкурс заявклары конкурс нигезендә сайлап алуда катнаша алмый.

4.5. Барлык тапшырыла торган документлар формалары барлык пунктлар буенча да тугырылырга һәм Династия башлыгының имзасы һәм мөһере (булган очракта) белән расланырга тиеш.

4.6. Гариза һәм документлар Министрлыкка кәгазь рәвешендә тапшырыла.

4.7. Конкурс заявкасын эзерләү буенча барлык чыгымнар Династия башлыгы тарафыннан тотыла.

4.8. Конкурс нигезендә сайлап алуда жиңүчеләр иң күп балл жыйган гаилә фермер династияләре жиңүче дип игълан ителә. Баллар тигез булганда бу Тәртипнең 3.6 нчы пунктындагы «б» пунктчасында күрсәтелгән критерие буенча иң күп балл жыйган гаилә фермер династиясе жиңүче дип таныла.

4.9. Конкурс комиссиясе заявкларны кабул итү вакыты чыккан көннән эш көннәрендә исәпләнә торган 15 көн эчендә тапшырылган заявкларны һәм документларны карап тикшерә, гаилә фермер династияләренә конкурс заявкасын

бу Тәртип нигезендә бәяли һәм конкурс комиссиясе утырышы беркетмәсе белән раслана торган максимум балл жыйган гаилә фермер династияләре (алга таба – жиңүчеләр) (иң күбе биш) исемлеген формалаштыра.

Премия бирүдән баш тарту өчен түбәндәгеләр нигез булып тора:

бу Тәртип белән күздә тотылган мәгълүматларны һәм документларны тапшырмау яки аларны тулы күләмдә тапшырмау;

бу Тәртип белән күздә тотылган һәм тапшырылган мәгълүматлар дәрәс булмау;

гаилә фермер династиясенә бу Тәртип таләпләренә туры килмәү.

Конкурс комиссиясе беркетмәсе нигезендә Министрлык биш эш көне эчендә конкурс нигезендә сайлап алуда жиңүчеләр турында боерык чыгара.

4.10. Министрлык жиңүчеләр турында боерык басылып чыккан көннән биш эш көне эчендә конкурс нигезендә сайлап алуда жиңүчеләргә электрон элементә аша хәбәр итә, шулай ук Министрлыкның «Интернет» мәгълүмат-телекоммуникация челтәрендәгә рәсми сайтында конкурс нигезендә сайлап алуда жиңүчеләр исемлеген урнаштыра.

4.11. Министрлык Татарстан Республикасы бюджеты акчасы белән баш эш итүче була һәм акчаны Премияләр бирү турында карар кабул ителгән көннән эш көннәрендә исәпләнә торган биш көн эчендә үзенә Татарстан Республикасы Финанс министрлыгында ачылган шәхси сөтыннан Династияләр башлыкларының кредит оешмаларында ачылган исәп-хисап сөтларына күчерүне гамәлгә ашыра.

## V. Премияләр күләме

5.1. Премия күләме һәр жиңүчегә 100,0 мең сөм тәшкил итә. Салым декларациясен рәсмиләштерү һәм күчерелгән Премиядән физик затлар керемәнә салым күчерү Министрлык тарафыннан гамәлгә ашырыла.

5.2. Премия алучылар (конкурс нигезендә сайлап алуда жиңүчеләр) саны – 1 елга иң күбе биш кеше.

## VI. Премияләренә кире кайтару тәртибе

6.1. Конкурса тапшырылган документларның дәрәслеге өчен жаваплылык законнар нигезендә Династия башлыгына йөкләнә.

6.2. Династия башлыгы тарафыннан законсыз рәвештә Премия алынган очракта, ул Татарстан Республикасы бюджетына законнар нигезендә кире кайтарылырга тиеш.

---